



MALTA

Fit-Tribunal tal-Konsumatur

Margaret Bongailas

vs

J.J. Scerri Co. Ltd

CCT 165/20/MM

Illum, 27 ta' Lulju 2021

It-Tribunal

Ra l-avviż tar-rikorrenti pprezentat fit-12 ta' Novembru 2020 fejn talbet is-somma ta' mija u tmienja u sittin Ewro u ghoxrin centezmu (€ 168.20), prezz ta' magna tal-ghagina mixtrija mis-soċjeta' intimata.


Illi minkejja li s-soċjeta' intimata giet debitament notifikata, ma pprezentatx risposta.

Ra l-atti kollha tal-proċess.

Sema' x-xhieda bil-gurament.

Ikkunsidra

Illi rrizulta mill-provi li l-ilment tar-rikorrenti ma kienx li l-magna inkwistjoni kellha xi difett iżda li l-magna ma kienetx tesa' l-ammont kollu ta' ghagina li r-rikorrenti xtaqet thallat fiha. Illi jirrizulta mill-korrispondenza li l-malinteza kienet fuq il-kejl meta r-rikorrenti bdiet tkejjel b'referenza ghad-dqiq, filwaqt li r-rappreżentanti tas-soċjeta' intimata, kif ukoll ir-riklam tal-istess magna u l-indikazzjoni tal-kaxxa nnifisha kienu qed



MALTA

ikejjlu b'referenza għall-għaġina diġa maħduma, u għalhekk naturalment dan ifisser kapaċita' ta' volum konsiderevolment inqas.

Illi bil-ġurament tiegħu, ir-rappreżentant tas-soċjeta' intimata, Jacques Scerri jispjega kif huma kienu spjegaw u ggwidaw lir-rikorrenti fl-akkwist li għandha tagħmel għax-xewqa tagħha u kien hu minn jhedda li xtrat magna kompletament differenti b'varazzjoni konsiderevoli fil-prezz.

Illi Scerri jishaq li saħansitra kien offra lir-rikorrenti li jiehu lura l-magna użata u jagħtiha donazzjoni lill-Istitut tas-sorijiet filwaqt li jirrifondi lura l-prezz lir-rikorrenti iżda bl-ebda mod huma ma setgħu jagħtu lir-rikorrenti l-magna superjuri li xtaqet hi bil-prezz tal-magna li hija kienet akkwistat.

Ikkunsidra

Illi huwa evidenti li r-rikorrenti qatt ma kienet żgwidata mis-soċjeta' intimata u dan jingħad għaliex precedentement qabel ma seħh il-bejgħ hija kienet talbet għall-informazzjoni bil-miktub permezz ta' *messenger* (dan jirriżulta minn Dok JJS 1) fejn hija kienet diretta sabiex għat-talba tagħha hija takkwista magna ta' ċertu tip bl-indikazzjoni tal-prezz li jidher kif indikat li, 'għandna differenti jibdew – Euro 219'. Illi għalhekk, ċertament meta r-rikorrenti marret fil-hanut u għażlet liberament li takkwista prodott irhas, b'diskrepanza konsiderevoli fil-prezz kif indikat f'avviż tat-talba, ir-rikorrenti hija prezunta li fehemet li dan ma kienx l-istess prodott li kienet gwidata li takkwista u għalhekk issa ma tistax tibbenefika min-nuqqas tagħha.

Illi lanqas ma tista issa wara t-trepass taz-żmien ir-rikorrenti tippretendi li tiġi rifiuza flusha lura u dan sempliciment għaliex tħoss li dak iż-żmien kienet għamel għażla żbaljata fl-akkwist tagħha jew iktar minn hekk għaliex issa, u ċioe xhur wara, meta rċiviet il-fuljett tal-'January Super Sale' tas-sena elfejn wiehed u għoxrin (2021) intebhet li l-magna li diġa kienet akkwistat reġgħet raħset, allura hija għandha tiġi rifiuza flusha lura.

Illi dan jingħad fl-isfond tal-fatt li hekk kif ġie kkonfermat mid-dokument prezentat mir-rikorrenti nnifisha mmarkat bhala Dok MB1, il-magna in kwistjoni ma hija milqugħta mill-ebda difett.



Għalhekk, it-Tribunal jiddeciedi billi jiċhad it-talba tar-rikorrenti fl-intier tagħha.

Bl-ispejjeż kontra r-rikorrenti.


Martha Mifsud LL.D.
Arbitru